


IGREYIDI 2 ILIMI LEKHAYA

# Ikonyana lendlovu uBubu liyalahleka



SINDEBELE



Incwadi

|



# Ukufunda ngeenqhema okuhlahlwa ngutitjhere

## Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

## Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

## Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

## Ukufunda kwesibili

- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhema ekhona ngemuva kwencwadi le. (Khetha imisebenzi enembako esezingeni elifanele abafundi.)

Nangabe kunesithombe esinje,  
abafundi abalingise indatjana leyo.



Ngemva kokuzifundela ngamunye, abafundi kumele bafunde ngeenqhema. Abafundi abasebenzisane ngeenqhema ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelw ngeencwadini zabo zokutlolela umsebenzi.

# Ikonyana lendlovu uBubu liyalahleka




Ekadeni, zoke iindlovu zabe  
zinemiboko emifitjhani.

Ngelinye ilanga iindlovu  
bezizidlela utjani ehlathini.

Ikonyana lendlovu uBubu  
lalahlekelana nomndeni  
wakwabo. Lakhamba, lakhamba  
belafika kude. Likhambé  
labe langasabezwa nalokha  
nabalibizako.

“Ngifuna ukubona iphasi,”  
kwatjho uBubu.




Kungasikade, uBubu wahlangana  
nebhubezi.

"Mina ngilibhubezi?"

"Ingabe ngingowakwenu?"

Kwabuza uBubu.

"Awa. Awunawo amazinyo  
amakhulu. Awukwazi nokubhodla.  
Kufanele ukhambe ubuyelete kumma  
wakho," kwatjho ibhubezi.



UBubu wakhamba anqophe  
ngemlanjeni.

UBubu wahlangana nemvubu.

Wabuza imvubu.

"Ingabe ngiyimvubu?

Ingabe ngingowakwenu?"


"Awa. Awukwazi ukududa  
bewutjhinge uphelele ngemanzini.  
Kufanele ubuyele kumma wakho."  
Kwatjho imvubu.



Waragela phambili nekhambo  
lakhe uBubu wabe wahlangana  
nedlulamithi. Wajama bewaqalela  
idlulamithi phezulu.

UBubu wabuza idlulamithi.  
“Ingabe ungumma?”  
Uyangazi?”


“Awa. Unentamo efitjhani.  
Khamba ubuyele kumma wakho.”  
Kwatjho idlulamithi.



UBubu wahlabela phambili  
nekhambo lakhe. Wathi  
asakhamba njalo, wakhutjwa  
yikghuru. UBubu waqalela  
ikghuru phasi.

“Ingabe ngingowakwenu?”  
Kwabuza uBubu.


Awa. Awubhebhuli indlu yakho  
ngemhlana. Khamba ubuyele  
kumma wakho.” Kwatjho ikghuru.



UBubu wakhamba bewafika ngemlanjeni lapha abona khona ingwenya. Ingwenya beyifuna ukumudla uBubu imenze isidlo semini.

UBubu wabuza ingwenya,  
“Ungumma na? Ingabe ngimntwana wakho?”

“Tjhidela eduze ngikwazi ukukubona kuhle,” kwatjho ingwenya.



Ingwenya yadosa uBubu  
ngepumulo. Ingwenya yamdosa  
ngamandla.

Kusese njalo, unina lakaBubu  
wambona umntwana wakhe.

Wamdosa ngomsila amkhupha  
ngemlanjeni.

"Bubu mntwana wami!  
Bewukuphi soke isikhathi lesi?"  
Kwabuza unina.  
UBubu ngelizwana elirhawulako  
wezwakala asithi, "Nami  
bengikhamba ngifunana nawe."




"Awa-ke! Qala umboko wamiomude," kwatjho uBubu.

"Ungatshwenyeka wena," kwatjho inyoni encani. "Ungawusebenzisa umboko wakho ukuphatjhaza amanzi ngawo nokukha iinthelo eziphezulu le emthini," kwatjho inyoni.

UBubu wadlula wakhamba sele ajuguja umboko wakhe omude. Wabe awusebenzisa kuhle tle umboko wakhe omude.

Bekube kunamhlanje, iindlovu zisese nemiboko emide.




UBubu akhange asakhamba aye  
kude nakwabo godu.

Wabe asazi bonyana akasilo ibhubezi  
nanyana imvubu. Bekasazi bonyana  
akasiyo idlulamithi, akasiyo ikghuru  
nanyana ingwenya. UBubu  
bekasazi bonyana akasiyo imvubu.

Bekasazi bonyana unguBubu,  
oyindlovu. Bekasazi bonyana  
umndeni wakwabo ngeweendlovu.  
"Mina ngiyindlovu," kwatjho uBubu.

**Thabela ukuba nguwe!**





# Amaphuzu aliqiniso ngeenlwana

## IINDLOVU



1

Zoke iindlovu ze - Afrika ezisikazi neziduna zinemiboko. Imiboko yeendlovu zijsibenzisela ukwemba nokukha ukudla.



2

Iindlovu eziduna zibizwa ngeenkunzi. Iindlovu ezisikazi zibizwa ngeenkomazi. Abentwana beendlovu babizwa ngamakonyana.



3

Indlovu ekhulileko idla pheze ukudla okungaba ma - 300 kg bese isele amanzi angaba ma - 160 l ngelanga.



4

Iindlovu ezinengi nazikhamba ndawonye zibizwa ngomhlambi.




5

Iindlovu zivame ukulala ama - iri angaba ma - 2 ukuya kama - 3 ngelanga.



6

Iindlovu zikwazi ukuzwa lokha ezinye nazililako ebangeni elingaba ma-8 km.



7

Iindlovu ze - Afrika ziyakwazi ukunukelela. Zikwazi ukunukelela kobana amanzi akhona ebangeni elili - 19 km.



8

Bekube nje, indlovu ekulu kinazo zoke ngenobudisi obuma - 10 886 kg nobude obuma - 3,96 m.



9

Iindlovu zisebenzisa imiboko yazo ukuziphatjhazela ngamanzi lokha nakutjhisako.



10




Ukuze iindlovu zingatjhiswa lilanga, zizivikela ngokuziphara ngesanda nedaka esikhunjeni.

# Umsebenzi wokufunda ngeenqhem



1

Yitjho bonyana ngisiphi isithombe esiza ekuthomeni, kwesibili kwesithathu nesokugcina bese ucocele oseqadi kwakho indatjana.



2




Fundiswa imibuzo bese utjela utjela oseqadi kwakho iimpendulo.

- Sithini isihloko sendatjana?
- Ngisiphi isilwana indaba edzimelele kiso?
- Ngiziphi iinlwana ekukhulunywa ngazo endabeni yoke?
- Kwenzeka ini ngomntwana wendlovu, uBubu?
- Ucabanga bonyana indatjana le yenzeka kwamambala?
- Amagama alandelako uwafunyana kangaki endatjaneni engehla: "Ingabe ngingowakwenu?"
- Wena bewungayibawa ingwenya bonyana ikusize?  
Sekela ipendulo yakho.



3

Umsebenzi olandelako kumele niwutlolele ngeencwadini zenu zokutlolela umsebenzi. Sebenzisani amagama angemabhlogwaneni niqalisise neenthombe ukuqedelela imitjho engenzasi.



idlulamithi

ikghuru

ibhubesi

ingwenya

uBubu

"Ingabe ungumma?" Kwabuza \_\_\_\_\_.

\_\_\_\_\_ inentamo ede.

\_\_\_\_\_ ibhebhula indlwana yayo ngemhlana.

\_\_\_\_\_ yadosa uBubu ifuna ukumenza isidlo semini.

Lavela \_\_\_\_\_ labhodla sele likhuphele ngaphandle amazinyo walo abukhali.



4

Qedelelani umsebenzi olandelako ngokuthi niwutlolele ngeencwadini zenu zokutlolela umsebenzi.

- a. Funyana amagama endatjaneni anamatjhada alandelako:

-ngw -

- b. Tlolola amabizo wazo zoke iinlwana ezsendatjaneni usebenzise amatshwayo wokufunda nokutlola.  
Tlolola ikhoma hlangana kwamabizo weenlwana ozozibala.
- c. Tlolani amagama angekholomini lokuthoma. Ngemva kwalapho bese nitlola amagama azokuzwakala anamatjhada pheze afanako nakaphinyiswako.


|        |          |        |        |
|--------|----------|--------|--------|
| umboko | ilanga   | umbono | isanda |
| umdaka | ihibathi | umdoko | isanda |
| godola | qephula  | goduka | khwela |

- d. Tlolola imitjho emi-4 ukuya kesi-6 ngalokho ekwenzekwa kuBubu.



5

Qalisisa iinthombe bese utlola amabizo walokhu okulandelako ngencwadini yakho yokutlolela umsebenzi. Amagama akabe netjhada u-ndl-.



## IGREYIDI 2 ILIMI LEKHAYA



# Incwadi I

|   |   |
|---|---|
| <b>Isihloko:</b>                          | Ikonyana lendlovu uBubu liyalahleka   |
| <b>Ilimi:</b>                             | IsiNdebele  |
| <b>Ileveli:</b>                           | Incwadi yokufunda yamaGreyidi 2 Ileveli 2<br>Incwadi 1  |
| <b>Umhlobo womtlolo:</b>                  | Ococwako  |
| <b>Amagama atjhejweko:</b>                | bona, ukubuza, ukukhamba, ukufuna, ukutjho  |
| <b>Ilwazi-magama:</b>                     | iindlovu, umzimba, ibhubezi, ukubhodla, imvubu, idlulamithi, ingwenya, ikghuru, ukukhutjwa  |
| <b>Amatjhada:</b>                         | kh, tj, bh, kgh, th, -ngw, ndl  |
| <b>Okumumethweko, imibono namakghono:</b> | <ul style="list-style-type: none"><li>Buyelela ucoce indatjana bewusebenzise neenthombe.</li><li>Fundisa bewuphendule nemibuzo yesifundo sokuzwisisia.</li><li>Qedeleta imitjho ngokuthi usebenzise amagama neenthombe.</li><li>Funyana amagama azokuzwakala pheze anetjhada elifanako lokha nakaphinyiswako.</li><li>Fundisa indatjana bese ufunyana amagama anamatjhada alandelako: kgh; kh, th, -dl</li><li>Tlola irherho leenlwana ezsendarjaneni bese usebenzise ikhoma hlangana namabizo weenlwana.</li><li>Tlola imitjho emine ukuya kesi-6 emayelana nendarjaneni.</li><li>Tlola iinhloko zeenthombe.</li></ul> |

IsiTatimende seKharikhyulamu yeliZweloke (i-TKZ) sifuna kobana abotijhere babekel ngeqadi isikhathi qobe lilanga baqale umsebenzi wokufunda ohlahlwa ngutitjhere.

Ukufunda okuhlahlwa ngutitjhere kufuna abafundi abafunda ngezinga lokutjhelela elifanako kobana bafunde isiqetjhana esifanako, ngeenqhema begodu ngaphasi kwelawulo laka tijhere.

Utitjhere kufanele ahlele iinkhathi zokufunda sekufaka hlangana namagama athileko azokuhlathululwa esiqetjhaneni kanye namaqhinga anembako wokufunda azokuthlhogwa bafundi. Elinye iqhinga elitlhogekako ngelokukhulumma ngesiqetjhana hlangana kwabafundi notitjhere begodu hlangana kwabafundi babodwa ngeenqhema.

Iincwadi lezi zifaka hlangana iinqetjhana ezinengi ekungakhulunywa ngazo. iinqetjhana ekungasuselwa kizo imibuzo kanye neminye imisebenzi engakusiza wena titjhere ukuze ukwazi ukuhlahlha abafundi bakho.

ISBN 978-1-4315-2433-4



ISBN 978-1-4315-2433-4



**THIS BOOK MAY NOT  
BE SOLD.**



**basic education**

Department:  
Basic Education  
**REPUBLIC OF SOUTH AFRICA**

Published by the Department of Basic Education  
222 Struben Street, Pretoria  
South Africa

© Department of Basic Education  
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Ezinye iincwadi  
zeGreyidi 2  
ezisematjhelfini ngeLimi  
Lekhaya:



U<sup>1</sup>sisi ufunyana  
abangani abatjha

Yipilo yenja-ke leyo

Amadube ayithola njani  
imida yawo

UJerry uthanda ukufunda



Ikonyana lendlovu uBubu  
liyalahleka

Ngilokho abangani  
ebenzelwe khona

Idajana elimbi



Umlelenjana wakaBheki  
omutjha

Linlwana ziya elwandle

Umkhombo onguWendy  
uyasindiswa